

## रानी दुर्गावती विश्वविद्यालय, जबलपुर

ऑनलाईन-ऑफलाईन मोड में होगा विवि का 33वां दीक्षांत समारोह

01 डी.लिट् एवं 190 शोध उपाधिधारकों को उपाधियाँ तथा 64 छात्र-छात्राओं को 128 स्वर्णपदक का होगा वितरण

रिहर्सल 09, 10 एवं 11 जनवरी को



जबलपुर 08 जनवरी। रानी दुर्गावती विश्वविद्यालय के 33वें दीक्षांत समारोह समारोह का आयोजन ऑनलाईन एवं ऑफलाईन मोड में 12 जनवरी, 2022 को कोरोना की नई गाईड लाईन का अक्षरतः पालन करते हुए होगा। उपरोक्त निर्णय रादुविवि के 33वें दीक्षांत समारोह को लेकर शनिवार को आयोजित माननीय कुलपति प्रो. कपिल देव मिश्र की अध्यक्षता में आयोजन समिति की बैठक में लिया गया। बैठक में बताया गया कि दीक्षांत समारोह के कोरोना गाईड लाईन का पालन करते हुए 01 डी.लिट्, 190 पीएच.डी. धारकों को उपाधियां एवं 64 छात्र-छात्राओं को कुल 128 स्वर्णपदक प्रदत्त किये जायेंगे।

माननीय कुलपति प्रो. कपिल देव मिश्र, कुलसचिव प्रो बृजेश सिंह, दीक्षांत आयोजन समिति संयोजक प्रो. सुरेन्द्र सिंह की मौजूदगी में आयोजित बैठक में निर्णय लिया गया कि दीक्षांत समारोह की रिहर्सल 09, 10 एवं 11 जनवरी 2022 को प्रातः 11.00 से सायं 5.00 बजे तक आयोजित होगी, जिसमें 11 जनवरी 2022 को फुल ड्रेस रिहर्सल होगी। इसमें विवि के सभी संकायाध्यक्ष दीक्षांत परिधानों में मौजूद रहेंगे। दीक्षांत समारोह में शामिल सभी स्वर्णपदक एवं उपाधिधारकों को आयोजन से पूर्व ऑनलाईन लिंक भेजी जाएगी, जिसके जरिए अतिथि कार्यपरिषद सदस्य, संकायाध्यक्ष, स्वर्णपदक एवं उपाधिधारक वर्चुअल रूप से भी कार्यक्रम में जुड़ सकेंगे। वहीं विवि के पं. कुंजीलाल दुबे प्रेक्षागृह में मुख्य कार्यक्रम में कोरोना गाईड लाईन के अनुसार निर्धारित क्षमता में भौतिक रूप से उपस्थित भी रह सकते हैं।

### **अलग-अलग होगा संचालन-**

दीक्षांत समारोह का यूट्यूब के माध्यम से सीधा प्रसारण होगा। विवि के पं. कुंजीलाल दुबे प्रेक्षागृह में मुख्य कार्यक्रम के दौरान स्वर्णपदक एवं उपाधिधारक कोरोना गाईड लाईन, सोशल डिस्टेंसिंग का पालन करते हुए मौजूद रहेंगे। दीक्षांत समारोह मुख्य संयोजक प्रो. सुरेन्द्र सिंह ने बताया कि विवि 33वें दीक्षांत समारोह में स्मारिका का विमोचन भी होगा। इस अवसर पर उपकुलसचिव डॉ. दीपेश मिश्रा, वित्त नियंत्रक रोहित सिंह कौशल, छात्र कल्याण अधिष्ठाता प्रो. विवेक मिश्र, प्रो. राकेश

बाजपेयी, प्रो. कमलेश मिश्र, प्रो. दिव्या बागची, प्रो. शैलेश चौबे, प्रो. एन.जी. पेण्डसे, प्रो. धीरेन्द्र पाठक, प्रो. एस.एस. संधु, डॉ. आर.के. गुप्ता, डॉ. अजय कुमार गुप्ता, सहायक कुलसचिव अभयकांत मिश्रा, सहायक कुलसचिव श्रीमती सुनीता देवड़ी, सुश्री मिनाल गुप्ता, सुश्री मोनाली सूर्यवंशी, विवि यंत्री विनोद जारोलिया, श्री ओपी यादव एवं डॉ. हरेकृष्ण पाण्डेय सहित अन्य मौजूद रहे।